

सूचना २

मदिरा (पहिलो संशोधन) नियमहरू, २०६५

मदिरा नियमहरू, २०३३ लाई संशोधन गर्न वाञ्छनीय भएकोले,

मदिरा ऐन, २०३१ को दफा १६ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "मदिरा (पहिलो संशोधन) नियमहरू, २०३३" रहेको छ ।

(२) यी नियमहरू तुरुन्त प्रारम्भ हुनेछन् ।

२. मदिरा नियमहरू, २०३३ को नियम २ मा संशोधन: मदिरा नियमहरू, २०३३ (यसपछि "मूल नियम" भनिएको) को नियम २ को खण्ड (ख) को सट्टा देहायको खण्ड (ख) राखिएको छ :-

"(ख) "अन्तःशुल्क अधिकृत" भन्नाले अन्तःशुल्क ऐन, २०५८ को दफा ५ बमोजिम नेपाल सरकारले तोकेको अधिकृत सम्भन्नु पर्छ ।"

३. मूल नियमको नियम ४ मा संशोधन : मूल नियमको नियम ४ को सट्टा देहायको नियम ४ राखिएको छ :-

"४. इजाजतपत्र दस्तुर र नवीकरण दस्तुर : मदिराको उत्पादन, बिक्री वितरण वा निकासी पैठारी गर्न दिइने इजाजतपत्र वापत लाग्ने दस्तुर र इजाजतपत्र नवीकरण दस्तुर अन्तःशुल्क नियमावली, २०५९ बमोजिम हुनेछ ।"

४. मूल नियमको नियम ६ मा संशोधन : मूल नियमको नियम ६ को सट्टा देहायको नियम ६ राखिएको छ:-

"६. इजाजतपत्रको अवधि र नवीकरण :- (१) इजाजतपत्रको अवधि एक आर्थिक वर्षसम्म कायम रहनेछ ।

(२) इजाजतपत्र नवीकरण गराउन चाहने इजाजतपत्रवालाले उपनियम (१) बमोजिमको अवधि समाप्त भएपछि नियम ४ बमोजिमको दस्तुर सहित अनुसूची - १ बमोजिमको ढाँचामा अन्तःशुल्क अधिकृत समक्ष दरखास्त दिई श्रावणमहिना भित्र नवीकरण गराउनु पर्नेछ ।

तर कुनै इजाजतपत्रवालाले चाहेमा तीन आर्थिक वर्षका लागि एकैपटक नवीकरण दस्तुर दाखिला गरी नवीकरण गराउन सक्नेछ ।

(३) उपनियम (२) बमोजिमको अवधिभित्र इजाजतपत्र नवीकरण नगराउने इजाजतपत्रवालाले त्यस्तो अवधि नाघेको पहिलो तीन महिनाभित्र पच्चीस प्रतिशत, त्यसपछिको तीन महिनाभित्र पचास प्रतिशत, त्यसपछिको तीन महिनाभित्र पचहत्तर प्रतिशत र त्यसपछि असार मसान्तसम्मको अवधिको लागि शतप्रतिशत जरिवाना बुझाई नवीकरण गराउन सक्नेछ ।

(४) उपनियम (३) मा तोकिएको अवधि समाप्त भएपछि नवीकरण गराउन चाहेमा नवीकरण वापत लाग्ने नियम ४ बमोजिमको दस्तुरमा प्रत्येक आर्थिक वर्षको लागि शत प्रतिशत थप इजाजतपत्र नवीकरण दस्तुर र बक्यौता रकम समेत बुझाई इजाजतपत्र नवीकरण गराउन सक्नेछ ।

खण्ड ५८ अतिरिक्ताङ्क २७ नेपाल राजपत्र भाग ३ मिति २०६१।६।३

(५) कुनै व्यक्तिले उपनियम (१) बमोजिमको इजाजतपत्र नलिई कारोवार गरेमा इजाजतपत्र वापत र सोको नवीकरण वापत लाग्ने दस्तुर असूल उपर गरी प्रचलित कानून बमोजिमको जरिवाना समेत बुझाउनु पर्नेछ ।”

५. मूल नियमको नियम ७ मा संशोधन : मूल नियमको नियम ७ को सट्टा देहायको नियम ७ राखिएको छ :-

“७. इजाजतपत्र लिनु नपर्ने : नियम ३ मा जुनसुकै कुरा लेखिएको भएतापनि देहायको अवस्थामा इजाजतपत्र लिनुपर्ने छैन :-

- (क) कुटनैतिक सुविधा वा महसुल सुविधा प्राप्त व्यक्तिले विदेशी मदिरा पैठारी गर्न,
- (ख) कुनै विदेशी वा स्वदेशी यात्रुले विदेश भ्रमणबाट आफ्नो साथमा तीन बोतलसम्म रक्सी र बाह्र बोतलसम्म वियर लिई आउन,
- (ग) नमूना परीक्षण तथा अध्ययन अनुसन्धानका लागि विभागले तोकेको परिमाणसम्म पैठारी गर्न,
- (घ) कुनै व्यक्तिले निजी उपयोगका लागि एकपटकमा पाँच लिटरसम्म रक्सी र दश लिटरसम्म जाँड बनाउन, तर,
 - (१) यसरी रक्सी र जाँड वर्षको ६ पटक भन्दा बढी बनाउन पाइने छैन ।
 - (२) यसरी रक्सी र जाँड बनाउने व्यक्तिले त्यसको सूचना अन्तःशुल्क अधिकृतलाई दिनु पर्नेछ ।”

६. खारेजी : मूल नियमको नियम ५, ८ र ९ खारेज गरिएका छन् ।

७. रूपान्तरण : मूल नियमको ठाउँठाउँमा रहेका “अनुमतिपत्र” र “अन्तःशुल्क अधिकारी” भन्ने शब्दहरुको सट्टा क्रमशः “इजाजतपत्र” र “अन्तःशुल्क अधिकारी” भन्ने शब्दहरु राखिएका छन् ।

८. मूल नियमको अनुसूचीमा संशोधन : मूल नियमको अनुसूची-१ र २ को सट्टा यसैसाथ संलग्न भए बमोजिमका अनुसूची १ र २ राखिएका छन् ।

खण्ड ५८ अतिरिक्ताङ्क २७ नेपाल राजपत्र भाग ३ मिति २०६५।६।३

अनुसूची-१

(नियम ३ को उपनियम (१) र नियम ६ को उपनियम (२) सँग सम्बन्धित)

इजाजतपत्र तथा नवीकरणका लागि दिइने दरखास्तको ढाँचा

रु. ५ को
टिकट

श्रीमान प्रमुखज्यू,
आन्तरिक राजस्व कार्यालय/को.ले.नि.का.,

मैले/हामीले मदिनाको देहायमा उल्लिखित कार्य गर्नका लागि देहायका कागजात, विवरण र इजाजतपत्र दस्तुर संलग्न राखी इजाजतपत्र पाउन/नवीकरणको लागि यो निवेदन पेश गरेकोछु/गरेकाछौं। उल्लिखित विवरण र तथ्य मैले/हामीले जानेबुझेसम्म ठीक छु/छौं।

(१) इजाजतपत्रको प्रकार : (आफूले लिनुपर्ने इजाजतपत्रको प्रकारमा ✓ (ठीक) लगाउनु होस)

इजाजतपत्र प्रकार	उत्पादन	पैठारी	विक्री	संचय	अन्य
नयाँ					
नवीकरण					
कारोबारको नाम					

(२) व्यक्ति/प्रतिष्ठानको नाम :

नेपाली	
अंग्रेजी	
व्यक्ति भए निजको:	पति/पत्नीको नाम: बाबुको नाम: बाजे/ससुराको नाम:

(३) दर्ता विवरण :

स्थायी लेखा नम्बर		कार्यालयको नाम :
व्यवसाय दर्ता मिति	कार्यालय र स्थान	दर्ता नं.
कारोबार शुरू भएको मिति		नवीकरण हुनुपर्ने आ.व.
२० / /		२० /

(४) मुख्य कार्यालयको ठेगाना :

स्थान	पत्राचार गर्ने ठेगाना
घर नं. (ब्लक नं.)	
वडा नं.	
टोल	
☐ म. ☐ उ.म.न.पा. ☐ न.पा. ☐ गा.वि.स.	
जिल्ला	
क्षेत्र	
टेलिफोन नं.	पो.व.नं.
फ्याक्स नं.	इमेल

(५) कारोबारको मुख्य स्थान :

(मुख्य कार्यालय भन्दा फरक भएमा मात्र)

स्थान	पत्राचार गर्ने ठेगाना
घर नं. (ब्लक नं.)	
वडा नं.	
टोल	
☐ म. ☐ उ.म.न.पा. ☐ न.पा. ☐ गा.वि.स.	
जिल्ला	
क्षेत्र	
टेलिफोन नं.	पो.व.नं.
फ्याक्स नं.	इमेल
चार किल्ला पूर्व पश्चिम उत्तर दक्षिण	

640

(२०)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५८ अतिरिक्ताङ्क २७ नेपाल राजपत्र भाग ३ मिति २०६५।६।३

(६) इजाजतपत्र/नवीकरण दस्तुर सम्बन्धी विवरण:-

क्र.सं.	कारोवारको नाम/इजाजतपत्र प्रकार	दाखिला दस्तुर	जरिवाना	बैंक/कार्यालय भौ.त./र.त.

- कार्यालयमा दाखिला गरेको भए सोको प.सं.मिति २०
○ कुनै राजस्व बाँकी छ/छैन । छ भने ?

आयकर
मू.अ.कर :
अन्तःशुल्क :
अन्य :

(७) प्रवन्ध निर्देशक/प्रमुख सञ्चालक/कार्यकारी निर्देशकको :

(क) नाम	पहिलो	बीचको	थर
नेपाली			
अंग्रेजी			

(ख) नियुक्ति मिति (ग) राष्ट्रियता

(घ) परिचय गराउने अन्य कागजात

कागजातको प्रकार	परिचयपत्र नं. जारी गर्ने कार्यालय र स्थान	जारी गरेको मिति

(ङ) ठेगाना :

स्थान	पत्राचार गर्ने ठेगाना
घर नं.(क्लक नं.)	
वडा नं.	
टोल	
☐ म. ☐ उ.म.न.पा. ☐ न.पा. ☐ गा.वि.स.	
जिल्ला	
क्षेत्र	
टेलिफोन नं.	पो.व.नं.
फ्याक्स नं.	इमेल

निवेदकको-

दस्तखत :

नाम :

पद :

संस्थाको छाप :

(८) कार्यालय प्रयोजनको लागि :

.....इजाजतपत्र	आ.व.....का लागि स्वीकृत भएको छ ।
.....इजाजतपत्र	आ.व.....का लागि नवीकरण भएको छ ।
.....इजाजतपत्रका लागि भौ.त.....र.नं.....बाट रु.....दस्तुर र रु.....षप दस्तुर ।	जरिवाना) दाखिला भएको छ ।
पेश गर्ने :	सिफारिस गर्ने :
मिति	सदर गर्ने :

खण्ड ५८ अतिरिक्ताङ्क २७ नेपाल राजपत्र भाग ३ मिति २०६१।६।३



अनुसूची २
(नियम ४ संग सम्बन्धित)
नेपाल सरकार
अर्थ मन्त्रालय
आन्तरिक राजस्व विभाग

फोटो

इजाजतपत्र

संकेत नं. स्थायी लेखा नं. इजाजत नं.

आन्तरिक राजस्व कार्यालय :

मदिरा उत्पादन/खरिद/बिक्री/निकासी/पैठारी/सञ्चय गर्न वा अन्तःशुल्क लाग्ने सेवा प्रदान गर्न देहायका शर्त पालना गर्ने गरी यो इजाजतपत्र दिइएको छ। मदिरा ऐन, २०३१ तथा मदिरा नियमावली, २०३३ मा उल्लेखित शर्त समेत पालना गर्नु पर्नेछ।

इजाजतपत्र पाउने प्रतिष्ठानको

नाम :

ठेगाना :

सञ्चालकको नाम :

सञ्चालकको स्थायी ठेगाना :

कारोबारको विवरण :

स्वदेशी/विदेशी

कारोबारको किसिम :

उत्पादक/वितरक/थोक विक्रेता/खुद्र विक्रेता

निकासी/पैठारी/रेष्टुरेण्ट/डिपार्टमेण्टल स्टोर/होटल

इजाजतपत्र पाउनेको

दस्तखत :

इजाजतपत्र जारी गर्ने अधिकारीको

दस्तखत :

नाम :

दर्जा :

कृपया अन्य जानकारीको लागि पछाडि हेर्नु होला।

(२२)

642

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५८ अतिरिक्ताङ्क २७ नेपाल राजपत्र भाग ३ मिति २०६५।६।३

(क) इजाजतपत्रवाला पालना गर्नु पर्ने शर्तहरू

१. इजाजतपत्र प्रत्येक आर्थिक वर्षको असार महिना भित्र नवीकरण गराईसक्नु पर्नेछ।
२. इजाजतपत्र सबैले देख्नेगरी कारोबार स्थलमा राख्नु पर्नेछ।
३. डिपार्टमेण्टल स्टोरले मदिराजन्य पदार्थ बिक्री गर्ने प्रयोजनको लागि अलग्गै बिक्री कक्षको व्यवस्था गर्नु पर्नेछ।
४. प्रत्येक बोटलमा विक्रो र बोटलमा पर्ने गरी अन्तःशुल्क टिकट टाँसी निकासी गर्नु पर्नेछ।
५. विहान १०:०० बजे देखि राती १०:०० बजेसम्ममात्र मदिरा बिक्री वितरण गर्नु पर्नेछ।
६. अठार वर्ष उमेर नपुगेको व्यक्तिलाई मदिरा बिक्री वितरण गर्न पाइने छैन।
७. मदिरा खरिद बिक्री गर्नेले मदिरा खरिद बिक्री गरेको विवरण राख्नु पर्नेछ।
८. इजाजतपत्रवाला प्रत्येक बोटलमा अन्तःशुल्क टिकट टाँसेको मदिरा मात्र बिक्री गर्नुपर्नेछ। अन्तःशुल्क टिकट नरहेको सामान खरीद बिक्रीको लागि राखेको पाइएमा त्यस्तो वस्तु जफत गरी बिक्रीतालाई कानून बमोजिम वण्ड जरीवाना हुनेछ।
९. अन्तःशुल्क ऐन, २०५८ तथा मदिरा ऐन, २०३१ र सो अन्तर्गत बनेका नियम तथा निर्देशिकामा उल्लेखित प्रावधानहरूको पालना गर्नु पर्नेछ।

(ख) वण्डेड वयर हाउस र करमुक्त पसलले पालना गर्नु पर्ने शर्तहरू :

१. कूटनैतिक सुविधाप्राप्त व्यक्ति, संस्था वा नियोगलाई वण्डेड वयर हाउसबाट नै बिक्री गर्नु पर्नेछ।
२. करमुक्त पसलले बैंक ग्यारेन्टीको सुविधामा आयात गरेको मालसामानको विवरण मासिक विवरण सँगै बुझाउनु पर्नेछ।
३. वण्डेड वयर हाउसमा भन्सार विन्दुबाट भित्र्याउँदा र बिक्रीका लागि गोदामबाट बाहिर निकाल्दा खटिएको अन्तःशुल्क कर्मचारीको रोहवरमा मात्र भित्र्याउने र निकाल्ने गर्नु पर्नेछ।
४. आगमन तथा प्रस्थान दुवैतर्फ बिक्री गर्दा हरेक व्यक्तिको छुट्टाछुट्टै बिजक बनाउनु पर्ने र सोमा पासपोर्ट नम्बर, राष्ट्रियता तथा प्लाइट नम्बर उल्लेख गर्नु पर्नेछ।

नवीकरण सम्बन्धी विवरण

नवीकरण गरेको मिति	आर्थिक वर्ष	नवीकरण गर्ने अधिकृतको दस्तखत	कैफियत

आज्ञाले,
रामेश्वरप्रसाद खनाल
नेपाल सरकारको सचिव

(२३)

मुद्रण विभाग, सिंहदरवार, काठमाडौंमा मुद्रित। मूल्य रु. १०।-
आधिकारिकता मुद्रण हुनुमा गणना गरिएको मात्र हुनेछ।

644

आधिकारिकता मुद्रण विभागबाट प्रमाणित गरिएपछि मात्र लागु हुनेछ।